

ὑφορατέον· ἔπαινος γὰρ οὐχ ἦττον ἐν καιρῷ ψόγου φιλία προσ-
 ἤκει, μᾶλλον δὲ τὸ μὲν δύσκολον ὄλως καὶ μεμψίμοιρον ἄφι-
 λον καὶ ἀνομίλητον, τῆς δ' ἀφθόνως καὶ προθύμως τὸν ἐπὶ
 τοῖς καλοῖς ἀποδιδούσης ἔπαινον εὐνοίας καὶ τὸ νουθετοῦν
 5 αὐθις καὶ παρρησιαζόμενον ἔλαφρῶς καὶ ἀλύπως ὑπομένουσι,
 πιστεύοντες καὶ ἀγαπῶντες ὡς ἀναγκαίως ψέγοντα τὸν ἠδέως
 ἐπαινοῦντα.

□ 3. 'Χαλεπὸν οὖν' φαίη τις ἂν 'ἔστι διακρίναι τὸν κόλακα
 καὶ τὸν φίλον, εἰ μήτε ἠδονῆ μήτε ἐπαίνῳ διαφέρουσι· καὶ
 C γὰρ ἐν ὑπουργίαις καὶ διακονίαις πολλάκις ἰδεῖν ἔστι τὴν φι-
 11 λίαν ὑπὸ τῆς κολακείας παρατρεχομένην.' τί δ' οὐ μέλλει, φή-
 σομεν, ἂν τὸν ἀληθινὸν κόλακα καὶ μετὰ δεινότητος καὶ τέχνης
 ἀπτόμενον τοῦ πράγματος διώκωμεν, ἀλλὰ μή, καθάπερ οἱ
 πολλοί, τοὺς 'αὐτοληκύθους' τούτους λεγομένους καὶ 'τραπεζέας'
 15 καὶ 'μετὰ τὸ κατὰ χειρὸς ὕδωρ ἀκουομένους' ὡς τις εἶπε, κό-
 λακας νομίζωμεν, ὧν ἐν μιᾷ λοπάδι καὶ κύλικι μετὰ βωμολοχίας
 καὶ βδελυρίας ἢ ἀνελευθερία γίνεται κατάδηλος; οὐ γὰρ δήπου
 Μελάνθιον ἔδει τὸν Ἀλεξάνδρου τοῦ Φεραίου παράσιτον ἐξ-
 ελέγχειν, ὃς τοῖς ἐρωτῶσι πῶς Ἀλέξανδρος ἐσφάγη 'διὰ τῆς
 D πλευρᾶς' ἔλεγεν 'εἰς τὴν γαστέρα τὴν ἐμήν', οὐδὲ τοὺς ἀμφὶ
 21 πλουσίαν τράπεζαν ἐγκυκλουμένους, οὓς 'οὔτε πῦρ οὐ σίδη-
 ρος οὐδὲ χαλκὸς εἶργει μὴ φοιτᾶν ἐπὶ δεῖπνον' (Eupol. fr. 162),
 οὐδὲ τὰς ἐν Κύπρῳ κολακίδας, ἐπειδὴ διέβησαν εἰς Συρίαν,
 κλιμακίδας προσαγορευθείσας, ὅτι ταῖς γυναιξὶ τῶν βασιλέων
 25 ἀναβαίνειν ἐπὶ τὰς ἀμάξας δι' αὐτῶν ὑποκατακλινόμεναι παρ-
 εἶχον.

4. Τίνα οὖν δεῖ φυλάττεσθαι; τὸν μὴ δοκοῦντα μηδ' ὁμο-
 λογοῦντα κολακεύειν, ὃν οὐκ ἔστι λαβεῖν περὶ τοῦπτανεῖον,